

04-10-2020

“ అవ్వక్తబాప్దాదా ”

ఓంశాంతి

రివైజ్: 29-03-1986

మధువనము

### “ డబల్విదేశీ పిల్లలతో బాప్దాదా ఆత్మిక సంభాషణ ”

ఈ రోజు బాప్దాదా నలువైపులా ఉన్న డబల్విదేశీ పిల్లలను వతనంలో ఎమర్జ్ చేసుకొని పిల్లలందరి విశేషతలను చూశారు. ఎందుకంటే పిల్లలందరు విశేషమైన ఆత్మలే అందుకే తండ్రికి చెందినవారిగా అయ్యారు అనగా శ్రేష్ఠ భాగ్యవంతులుగా అయ్యారు. అందరూ విశేషమైనవారే అయినా నంబరువార్ అనే అంటారు కదా. ఈ రోజు బాప్దాదా డబల్విదేశీ పిల్లలను విశేష రూపంతో చూస్తున్నారు. కొద్ది సమయంలోనే నలువైపులా భిన్న-భిన్న ఆచార వ్యవహారాలు, మాన్యతలు(నమ్మకాలు, విశ్వాసాలు) ఉన్నప్పటికీ ఒకే విశ్వాసము, ఒకే మతానికి చెందినవారిగా అయిపోయారు. బాప్దాదా విశేషంగా రెండు విశేషతలను మెజారిటీలో చూస్తున్నారు. మొదటిది - స్నేహ సంబంధంలో చాలా త్వరగా బంధింపబడ్డారు. స్నేహ సంబంధంలో, ఈశ్వరీయ పరివారానికి చెందిన వారిగా అవ్వడంలో, తండ్రికి చెందినవారిగా అవ్వడంలో మంచి సహాయోగమిచ్చారు. కనుక మొదటిది స్నేహంలోకి వచ్చే విశేషత. రెండవది - స్నేహం కారణంగా పరివర్తనా శక్తిని సహజంగా ప్రాక్టికల్లోకి తీసుకొచ్చారు. స్వపరివర్తనతో పాటు మీ తోటివారిని పరివర్తన చెయ్యడంలో కూడా మంచి లగ్నముతో ముందుకు వెళ్తున్నారు. కనుక స్నేహ శక్తి మరియు పరివర్తన చేసే శక్తి, ఈ రెండు విశేషతలను ధైర్యంతో ధారణ చేసి మంచి ఋజువును చూపిస్తున్నారు.

ఈ రోజు వతనంలో బాప్దాదా పరస్పరంలో పిల్లల విశేషతలను గురించి ఆత్మిక సంభాషణ చేశారు. ఈ సంవత్సరం అవ్వక్తాన్ని వ్యక్తంలో కలిసే సీజన్ అనండి లేక మిలనం అనండి సమాప్తమవుతూ ఉంది కనుక బాప్దాదా అందరి రిజల్టును చూశారు. వాస్తవానికి అవ్వక్త రూపంతో అవ్వక్త స్థితి ద్వారా సదా మిలనం ఉండనే ఉంది, సదా ఉంటుంది కూడా కాని సాకార రూపం ద్వారా మిలనం చేసే సమయం నిశ్చితం చేయాల్సి వస్తుంది అంతేకాక ఇందులో సమయానికి హద్దు ఉంచాల్సి వస్తుంది. అవ్వక్త రూపంలో మిలనం చేసేందుకు సమయానికి హద్దు ఉండదు, ఎవరు ఎంత సమయం కావాలంటే అంత సమయం మిలనం చేయవచ్చు. అవ్వక్త శక్తిని అనుభవం చేసి స్వయాన్ని సేవను సదా ముందుకు తీసుకెళ్లవచ్చు. నిశ్చిత సమయ ప్రమాణంగా ఈ సంవత్సరపు సీజన్ సమాప్తమవుతూ ఉంది. కాని ఇది సమాప్తమవ్వడం కాదు, సంపన్నంగా అవుతున్నారు. మిలనం చెయ్యడమనగా సమానంగా అవ్వడం. సమానంగా అయ్యారు కదా. కనుక ఇది సమాప్తమవ్వడం కాదు, భలే సీజన్ సమయమైతే సమాప్తమవుతూ ఉంది కాని స్వయం సమానంగా మరియు సంపన్నంగా అయ్యారు కనుక బాప్దాదా నలువైపులా ఉన్న డబల్విదేశీ పిల్లలను వతనంలో చూసి హర్షితమయ్యారు ఎందుకంటే సాకారంలో అయితే కొంతమంది రాగలరు, కొంతమంది రాలేరు. అందుకే తమ చిత్రాలను గాని, లేఖలను గాని పంపిస్తారు. కాని అవ్వక్త రూపంలో బాప్దాదా నలువైపులా గల సంఘటనను సహజంగానే ఎమర్జ్ చెయ్యగలరు. ఒకవేళ ఇక్కడకు(మధువనానికి) అందరిని పిలిస్తే వారు ఉండేందుకు మొదలైనవాటికి అన్ని సాధనాలు కావాల్సి ఉంటుంది. కాని అవ్వక్త వతనంలో ఈ స్థూల సాధనాల ఆవశ్యకత ఏదీ ఉండదు. అక్కడైతే కేవలం డబల్విదేశీయులే కాదు మొత్తం భారతదేశంలోని పిల్లలందరిని కలిపి చేర్చినా అనంతమైన అవ్వక్తవతనం వలె అనిపిస్తుంది. అక్కడ భలే ఎన్ని లక్షల మంది ఉన్నా ఒక చిన్న సంఘటన ఉన్నట్లు కనిపిస్తుంది. ఈ రోజు వతనంలో కేవలం డబల్



విదేశీయులనే ఎమర్జ్ చేశారు.

భిన్న-భిన్న ఆచార సంప్రదాయాలు ఉన్నప్పటికీ దృఢ సంకల్పంతో మంచి ప్రగతిని చేశారని బాప్ దాదా గమనించారు. మెజారిటీ ఉమంగ-ఉత్సాహాలలో నడుస్తున్నారు. కొంతమంది ఆట చూపించేవారిగా ఉండనే ఉంటారు కాని రిజల్టులో ఎలాంటి వ్యత్యాసాన్ని చూశారంటే - మునుపటి సంవత్సరం వరకు ఎక్కువగా సంశయంలోకి వచ్చేవారు కాని ఈ సంవత్సరం రిజల్టులో చాలామంది ముందుకంటే దృఢంగా ఉండడం చూశారు. కొంతమంది బాప్ దాదాకు ఆట చూపించే పిల్లలను కూడా చూశారు. తికమకపడే ఆట కూడా ఆడ్తారు కదా. ఆ సమయంలో వీడియో తీసి తర్వాత కూర్చుని చూసినట్లైతే మీకు అది పూర్తిగా డ్రామాలాగా అనిపిస్తుంది. కాని ముందుకంటే వ్యత్యాసముంది. ఇప్పుడు అనుభవీలుగా అయి గంభీరంగా కూడా అవుతున్నారు. కనుక రిజల్టులో - చదువు పై ప్రేమ మరియు స్పృతిలో ఉండాలనే ఉత్సాహము భిన్న ఆచార వ్యవహారాలను, నమ్మకాలను కూడా సహజంగా పరివర్తన చేస్తాయని చూశారు. భారతవాసులకు పరివర్తన అవ్వడం సులభము. వారికి దేవతల గురించి తెలుసు, శాస్త్రాల మిక్స్డ్ జ్ఞానము గురించి తెలుసు కనుక మాన్యతలు భారతవాసులకు కొత్తవేమీ కావు. అయినా మొత్తం నలువైపులా ఉన్న పిల్లలలో ఇలాంటి నిశ్చయబుద్ధి కలిగిన స్థిరమైన, నిశ్చలమైన ఆత్మలను చూశారు. ఇలాంటి నిశ్చయబుద్ధి కలిగిన ఆత్మలు ఇతరులను కూడా నిశ్చయబుద్ధి గలవారిగా చేయడంలో ఉదాహరణగా ఉన్నారు. ప్రవృత్తిలో ఉంటున్నా శక్తిశాలి సంకల్పం ద్వారా తమ దృష్టిని, వృత్తిని పరివర్తన చేసుకుంటారు. అలాంటి విశేషమైన రత్నాలను కూడా బాప్ దాదా చూశారు. అలాగే ఏ పిల్లలైతే తమదైన పద్ధతిలోనే అల్పకాలిక సాధనాలలో, అల్పకాల సుఖాలలో మునిగి ఉండేవారో అలాంటివారు కూడా రాత్రి-పగలు పరివర్తన చెందుటలో మంచి తీవ్రపురుషార్థుల లైనులో నడుస్తున్నారు. ఎక్కువగా లేకపోయినా బాగున్నారు. బాప్ దాదా ఒకే దెబ్బతో బలి ఇచ్చే ఉదాహరణను ఇస్తారు. అలా మనసుతో త్యాగం చేయాలనే సంకల్పం చేసిన తర్వాత కంటితో చూడని వారు కూడా ఉన్నారు. ఈ రోజు పూర్తి ఫలితాన్ని చూశారు. శక్తిశాలి ఆత్మలను చూసి బాప్ దాదా మందహాసం చేస్తూ ఈ విధంగా ఆత్మిక సంభాషణ చేశారు - బ్రహ్మ ద్వారా రచింపబడిన రచన రెండు ప్రకారాలుగా మహిమ చేయబడింది. మొదటిది, బ్రహ్మ ముఖకమలం ద్వారా బ్రాహ్మణులు వెలువడ్డారు. రెండవ రచన - బ్రహ్మ తన సంకల్పం ద్వారా సృష్టించి రచించారు. కనుక బ్రహ్మబాబా ఎంత సమయం నుండి శ్రేష్ఠమైన శక్తిశాలి సంకల్పం చేశారు! బాప్ దాదా ఇరువురూ కలిసే ఉన్నారు అయినా రచనను గురించి చెప్పేటప్పుడు శివుని రచన అని అనరు. శివ వంశీయులని అంటారు. శివకుమార్-శివకుమారీలని అనరు, బ్రహ్మకుమార్-బ్రహ్మకుమారీలని అంటారు. కనుక విశేషంగా బ్రహ్మబాబా శ్రేష్ఠమైన సంకల్పము ద్వారా ఆహ్వానించారు అనగా రచనను రచించారు. కనుక ఈ బ్రహ్మ చేసిన శక్తిశాలి సంకల్పం ద్వారా, ఆహ్వానం ద్వారా సాకారంలో వచ్చి చేరుకున్నారు.

సంకల్ప రచన కూడా తక్కువైనదేమీ కాదు. సంకల్పం శక్తిశాలిగా ఉన్నందున దూరము నుండి భిన్నమైన పర్దల లోపల నుండి ఏ పిల్లలనైతే తమ పరివారంలోకి తీసుకురావాల్సి ఉండినదో, వారిని శ్రేష్ఠమైన శక్తిశాలి సంకల్పము ప్రేరేపించి సమీపానికి తీసుకొచ్చింది. అందువలన ఈ శక్తిశాలి సంకల్ప రచన కూడా శక్తిశాలిగా ఉంది. చాలామందికి మా బుద్ధిని విశేషంగా ఎవరో ప్రేరేపించి సమీపానికి తీసుకొస్తున్నారనే అనుభవం కూడా ఉంది. బ్రహ్మ శక్తిశాలి సంకల్పం కారణంగా బ్రహ్మ

చిత్రాన్ని చూస్తూనే అందులో చైతన్యత అనుభవమవుతుంది. చైతన్య సంబంధం అనుభవం అవ్వడం వల్ల ముందుకు వెళ్తు ఉన్నారు. కనుక బాప్ దాదా రచనను చూసి హల్షితమవుతున్నారు. ఇకముందు ఇంకా శక్తిశాలి రచనను ప్రత్యక్ష ఋజువుగా ఇస్తూ ఉంటారు. డబల్ విదేశీయుల సేవా సమయం లెక్కతో పోల్చుకుంటే ఇప్పుడు బాల్యతనపు సమయం సమాప్తమయింది. ఇప్పుడిది అనుభవీలుగా అయి ఇతరులను కూడా స్థిరంగా, దృఢంగా తయారుచేసి అనుభవం చేయించే సమయము. ఇప్పుడు ఆటలాడే సమయం సమాప్తమయింది. ఇప్పుడు సదా సమర్థులుగా అయి నిర్ణయ ఆత్మలను సమర్థులుగా చేస్తూ వెళ్ళండి. మీలోనే నిర్ణయతా సంస్కారం ఉంటే ఇతరులను కూడా నిర్ణయరుగానే చేస్తారు. సమయం తక్కువగా ఉంది, రచన చాలా ఎక్కువమంది రావాల్సి ఉంది. ఈ సంఖ్యనే చూస్తూ చాలామంది అయ్యారని ఇందులోనే సంతోషపడకండి. ఇప్పుడింకా సంఖ్య పెరిగేదే ఉంది. కాని ఎలాగైతే మీరు ఇంత సమయం పాలన తీసుకున్నారో, ఏ విధి ద్వారా మీరు పాలన తీసుకున్నారో అది ఇప్పుడు పరివర్తనవుతూ ఉంటుంది.

ఎలాగైతే 50 సంవత్సరాలు పాలన తీసుకున్న గోల్డెన్ జూబ్లీ వారికి మరియు సిల్వర్ జూబ్లీ వారికి తేడా ఉంది కదా. అలాగే వెనుక వచ్చే వారిలో కూడా తేడా వస్తూ ఉంటుంది. కొద్ది సమయంలోనే వారిని శక్తిశాలిగా తయారుచేయాలి. స్వయం వారి శ్రేష్ట భావన కూడా ఉండనే ఉంటుంది కాని మీరందరు, కొద్ది సమయంలోనే ముందుకు వెళ్లే అలాంటి పిల్లలకు మీ సంబంధ-సంపర్కాల సహయోగం ఇచ్చే తీరాలి. తద్వారా వారికి సహజంగా ముందుకు వెళ్లే ఉమంగము, ధైర్యము కలుతాయి. ఇప్పుడు ఈ సేవ చాలా జరగాలి. కేవలం మీ కోసమే శక్తులను జమ చేసుకునే సమయం కాదు. కాని మీతో పాటు ఇతరుల పట్ల కూడా ఎన్ని శక్తులు జమ చేసుకోవాలంటే వాటి ద్వారా ఇతరులకు కూడా సహయోగమివ్వగలగాలి. కేవలం సహయోగం తీసుకునేవారిగా కాదు, ఇచ్చేవారిగా అవ్వాలి. ఎవరైతే జ్ఞానంలోకి వచ్చి రెండు సంవత్సరాలు గడచి ఉంటుందో, వారికి ఆ రెండు సంవత్సరాల సమయం తక్కువేమీ కాదు. కొంత సమయంలోనే అన్నీ అనుభవం చేయాలి. ఎలాగైతే వృక్షంలో, చివర్లో వచ్చే ఆత్మలు కూడా తప్పకుండా నాలుగు స్థేజీల ద్వారా పాస్ అవుతారని చూపిస్తారు కదా. వారు 10-12 జన్మలు తీసుకోవచ్చు లేక ఎన్నైనా తీసుకోవచ్చు నాలుగు స్థేజీల ద్వారా వెళ్ళాల్సిందే. కనుక చివర్లో వచ్చేవారు కూడా కొంత సమయంలోనే సర్వశక్తులను అనుభవం చెయ్యాలి. విద్యార్థి జీవితంతో పాటు సేవాధారి జీవితాన్ని కూడా అనుభవం చేయాలి. సేవాధారులు కేవలం కోర్సు చేయించడం లేక ఉపన్యసింపడమే కాదు, సేవాధారి అనగా సదా ఉమంగ-ఉత్సాహాల సహయోగమివ్వాలి. శక్తిశాలిగా చేసే సహయోగమివ్వాలి. కొద్ది సమయంలోనే అన్ని సబ్జెక్టులు పాస్ అవ్వాలి. ఇంత తీవ్ర వేగంతో చేసినప్పుడే కదా చేరుకుంటారు, అందువలన ఒకరికొకరు సహయోగులుగా అవ్వాలి. ఒకరికొకరు యోగులుగా అవ్వరాదు అనగా ఒకరితో ఒకరు యోగం జోడించడం ప్రారంభించరాదు. సహయోగి ఆత్మలు సదా సహయోగం ద్వారా తండ్రికి సమీపంగా మరియు సమానంగా తయారు చేస్తారు. తమ సమానంగా కాదు కాని తండ్రి సమానంగా చేయాలి. మీలో ఏ ఏ బలహీనతలున్నాయో వాటిని ఇక్కడే వదిలేసి వెళ్ళండి. విదేశానికి తీసుకెళ్ళకండి. శక్తిశాలి ఆత్మలుగా అయి ఇతరులను శక్తిశాలిగా చేయాలి. ఈ విశేషమైన దృఢ సంకల్పం సదా స్మృతిలో ఉండాలి. మంచిది.



నలువైపులా ఉన్న పిల్లలందరికీ విశేషంగా స్నేహ సంపన్న ప్రియస్మృతులను తెలుపుతున్నారు. సదా స్నేహీలు, సదా సహాయోగులు మరియు శక్తిశాలురైన ఇలాంటి ఆత్మలకు బాప్ దాదా ప్రియస్మృతులు మరియు నమస్కే.

అందరు వెరైటీగా ఉన్నప్పటికీ ఒక్కరివారిగా అయినందుకు సంతోషముంది కదా. ఇప్పుడు వేరు వేరు మతాలు లేవు. ఒకే ఈశ్వరీయ మతము పై నడిచే శ్రేష్ఠమైన ఆత్మలుగా ఉన్నారు. బ్రాహ్మణుల భాష కూడా ఒక్కటే. ఒకే తండ్రికి చెందినవారు, అంతేకాక తండ్రి జ్ఞానాన్ని ఇతరులకు కూడా తెలిపించి అందరిని ఒకే తండ్రికి చెందినవారిగా చేయాలి. ఇది ఎంత పెద్ద శ్రేష్ఠమైన పరివారం. ఎక్కడికి వెళ్లినా, ఏ దేశానికి వెళ్లినా, మాకు మా ఇల్లు ఉంది అనే నశా ఉంది. సేవాస్థానమనగా మీ ఇల్లు. ఇన్ని ఇండ్లు గలవారెవ్వరూ ఉండరు. ఒకవేళ మిమ్ములను ఎవరైనా, మీ పరిచయస్థులు ఎక్కడెక్కడ ఉన్నారు? అని అడిగితే, పూర్తి ప్రపంచమంతటా ఉన్నారని అంటారు. ఎక్కడికి వెళ్లినా అందరూ మన పరివారమే. ఎంత బేహద్ అధికారులుగా అయ్యారు, సేవాధారులుగా అయ్యారు. సేవాధారులుగా అవ్వడం అనగా అధికారులుగా అవ్వడం. ఇది అనంతమైన ఆత్మిక ఖుషీ. ఇప్పుడు ప్రతి స్థానము తన శక్తిశాలి స్థితి ద్వారా విస్తారాన్ని ప్రాప్తి చేసుకుంటోంది. మొదట కొంత శ్రమ అనిపిస్తుంది తర్వాత కొంతమంది ఉదాహరణగా అయితే వారిని చూసి ఇతరులు సహజంగా ముందుకు వెళ్తుంటారు.

బాప్ దాదా పిల్లలందరికీ ఇదే శ్రేష్ఠమైన సంకల్పాన్ని పదే పదే స్మృతినిస్థిస్తున్నారు - సదా స్వయం మీరు కూడా స్మృతి మరియు సేవల ఉమంగ-ఉత్సాహాలలో ఉండండి, ఖుషీ ఖుషీగా తీవ్ర వేగంతో ముందుకు వెళ్తూ ఉండండి అంతేకాక ఇతరులను కూడా అలాగే ఉమంగ-ఉత్సాహాలతో ముందుకు తీసుకెళ్తూ ఉండండి. నలువైపులా ఉన్నవారు ఎవరైతే సాకారంలో ఇక్కడికి చేరుకోలేకపోయారో వారు పంపిన చిత్రాలు, లేఖలు అన్నీ చేరుకున్నాయి. వాటన్నిటికీ బదులు ఇస్తూ బాప్ దాదా అందరికీ పరమాపదమ్ రెట్ల హృదయపూర్వకమైన ప్రియస్మృతులను కూడా ఇస్తున్నారు. ఇప్పుడు ఎంత ఉమంగ-ఉత్సాహాలు, సంతోషము ఉన్నాయో వాటిని ఇంకా పదమారెట్లు పెంచండి. కొంతమంది తమ బలహీనతల సమాచారాన్ని కూడా వ్రాశారు. వారికి తండ్రి చెప్పున్నారు - వ్రాయడం అనగా తండ్రికి ఇచ్చేవారు. ఇచ్చేసిన వస్తువు మళ్ళీ మీ వద్ద ఉండదు. బలహీనతలు ఇచ్చేసిన తర్వాత మళ్ళీ వాటిని సంకల్పంలో కూడా తీసుకు రాకండి. మూడవ విషయం - ఎప్పుడూ ఎలాంటి స్వంత సంస్కారాలతో గాని, సంఘటనలలోని సంస్కారాలతో గాని, వాయుమండలంలోని అలజడితో గాని కలత చెందరాదు. సదా తండ్రిని కంబైండ్ రూపంలో అనుభవం చేసి వ్యాకులత(బలహీనం) నుండి శక్తిశాలిగా అయి ముందుకు ఎగురుతూ ఉండండి. లెక్కాచారం తీరిపోయింది అనగా బరువు దిగిపోయింది. ఖుషీ ఖుషీగా వెనుకటి భారాన్ని భన్తం చేస్తూ వెళ్లండి. బాప్ దాదా సదా పిల్లలకు సహాయోగులుగా ఉన్నారు. ఎక్కువగా ఆలోచన కూడా చెయ్యకండి. వ్యర్థ చింతన కూడా బలహీనంగా చేస్తుంది. వ్యర్థ సంకల్పాలు ఎక్కువగా నడిచేవారు. రెండు - నాలుగు సార్లు మురళి చదవండి. మనన చేయండి, చదువుతూ ఉండండి. ఏదో ఒక పాయింటు బుద్ధిలో కూర్చుంటుంది. శుద్ధ సంకల్పాల శక్తిని జమ చేసుకుంటూ ఉంటే వ్యర్థం సమాప్తమైపోతుంది. అర్థమయిందా.

బాప్ దాదా విశేష ప్రేరణలు -

నలువైపులా దేశంలో గాని, విదేశాలలో గాని ఇటువంటి చిన్న చిన్న స్థానాలు చాలా



ఉన్నాయి. ఇప్పటి సమయానుసారం సాధారణమైనవే కాని పిల్లలు సంపన్నంగా ఉన్నారు. చాలామంది ఇలా కూడా ఉన్నారు - నిమిత్తమైన పిల్లలు మా సేవాస్థానాలను భ్రమణం చేయాలనే ఆశను చాలాకాలం నుండి కలిగి ఉండడం బాప్ దాదా గమనిస్తున్నారు కాని వారి ఆశ పూర్తి అవ్వడం లేదు. ఆ ఆశను కూడా బాప్ దాదా ఇప్పుడు పూర్తి చేస్తున్నారు. విశేషమైన మహారథి పిల్లలు ప్లాన్ చేసి నలువైపులా ఎవరి కొరకు ఆశాదీపాలుగా ఉన్నారో, ఆ దీపాలను వెలిగించేందుకు వెళ్ళాలి. ఆశాదీపాలను వెలిగించేందుకు బాప్ దాదా విశేషంగా సమయమిస్తున్నారు. మహారథి పిల్లలందరు కలిసి భిన్న భిన్న స్థానాలను పంచుకొని, గ్రామాలకు చెందిన ఏ పిల్లల వద్దకైతే సమయం కారణంగా వెళ్ళలేకపోయారో అలాంటి వారి ఆశలను పూర్తి చేయాలి. ముఖ్యమైన స్థానాలకైతే ముఖ్యమైన ప్రాంతాల కారణంగా వెళ్తున్న ఉంటారు కాని చిన్న-చిన్న స్థానాలలో జరిగే యథాశక్తి ప్రాంతాలే పెద్ద ప్రాంతాలు. వారి భావనయే అన్నిటికంటే పెద్ద ఫంక్షన్. బాప్ దాదా వద్ద అలాంటి చాలామంది పిల్లల చాలాకాలపు అల్టీలు(వినితులు) ఫైలులో పడి ఉన్నాయి. ఈ ఫైలును కూడా బాప్ దాదా పూర్తి చేయాలని అనుకుంటున్నారు. మహారథి పిల్లలకు చక్రవర్తులుగా అయ్యే విశేషమైన ఛాన్స్ ఇస్తున్నారు. అలాగని అన్ని స్థానాలకు దాదీయే వెళ్ళాలని అనకండి. ఒకవేళ ఒక దాదీయే అన్ని వైపులా వెళ్తే 5 సంవత్సరాలు పడ్తుంది. అలాగైతే బాప్ దాదా 5 సంవత్సరాలు రారంటే మీకు అంగీకారమేనా? బాప్ దాదా సీజన్ ఇక్కడ జరుగుతుంటే దాదీ భ్రమణం చేసేందుకు వెళ్ళడం, ఇది కూడా బాగుండదు కదా. కనుక మహారథుల ప్రాంతం తయారుచేయండి. ఎక్కడికైతే ఎవ్వరూ వెళ్ళలేదో అక్కడికి వెళ్ళేందుకు ప్రాంతం తయారుచేయండి. విశేషంగా ఈ సంవత్సరం ఎక్కడికి వెళ్ళినా ఒకరోజు బయటి సేవ, ఒకరోజు బ్రాహ్మణుల తపస్యా ప్రాంతం - ఈ రెండు ప్రాంతాలు తప్పకుండా ఉండాలి. కేవలం ఫంక్షన్ కు వెళ్ళి హడావుడిగా పరుగెత్తి రాకండి. ఎంత వీలైతే అంత విశేషంగా బ్రాహ్మణుల రిఫ్రెష్ మెంట్ ప్రాంతం ఉండేలా ప్రాంతం తయారు చేయండి. జతజతలో వి.ఐ.పిలు సంపర్కంలోకి వచ్చే ప్రాంతం ఉండాలి కాని ప్రాంతం చిన్నదిగా ఉండాలి. బ్రాహ్మణులకు కూడా విశేషమైన ఉమంగ-ఉత్సాహాల శక్తి లభించే విధంగా ముందే ప్రాంతం తయారుచేయండి. వారిలో నిర్విఘ్నంగా అయ్యే ధైర్యం, ఉల్లాసం నిండాలి. కనుక నలువైపులా భ్రమణం చేసే ప్రాంతం తయారుచేసేందుకు కూడా విశేషంగా సమయమిస్తున్నాము ఎందుకంటే సమయ ప్రమాణంగా పరిస్థితులు కూడా మారుతున్నాయి ఇంకా మారుతూ ఉంటాయి కనుక ఫైలును సమాప్తి చేయాలి. మంచిది.

**వరదానము :- “ ఆత్మీయత ” అను శ్రేష్ఠమైన స్థితి ద్వారా వాతావరణాన్ని**

**ఆత్మీయంగా చేసే సహజ పురుషార్థ భవ. ”**

ఆత్మీయతా స్థితి ద్వారా మీ సేవాకేంద్రంలో స్వ ఉన్నతి జతలో రాబోయే ఆత్మల సహజ ఉన్నతి జరిగేలా ఆత్మీయ వాతావరణాన్ని తయారుచేయండి. ఎందుకంటే ఎవరైతే బయటి వాతావరణం నుండి అలసిపోయి వస్తారో వారికి అదనపు సహాయోగం అవసరముంటుంది. కనుక వారికి ఆత్మిక వాయుమండలం యొక్క సహాయోగమివ్వండి. సహజ పురుషార్థులుగా అవ్వండి, ఇతరులను తయారుచేయండి. రాబోయే ప్రతి ఆత్మ ఈ స్థానము సహజంగా ఉన్నతి ప్రాప్తింపజేసేదిగా ఉందని అనుభవం చేయాలి.

**నోట్స్ :- “ వరదానులుగా అయి శుభభావనల మేలియు శుభకామనల వరదానమిస్తూ ఉండండి. ”**



04-10-2020

ఓంశాంతి

ప్రజ్ఞ

రివైజ్: 01-03-1986

సుధువనసు

కనీసం 7 ప్రశ్నలకు కరెక్టుగా జవాబులుంటే పాస్ మార్కులు. అనగా 70% కావాలి

- 1) బ్రష్ ద్వారా రచింపబడిన రెండు ప్రకారాల రచన ఏది ?.....
- 2) డబల్ విడోయిలలో బావదాదా ఏ రెండు విశేషతలను చూశారు ?.....
- 3) మహారథుల ప్రగ్రాంలలో విశేషంగా ఏ రెండు ప్రగ్రాంలు ఉండాలని బావదాదా చెప్పారు?.....
- 4) బ్రష్ శక్తిశాలి సంకల్పం కారణంగా బ్రష్ చిత్రాన్ని చూస్తూనే అందులో ..... అనుభవమవుతుంది.
- 5) సేవాధారి అనగా సదా ..... ల సహాయోగ్వివ్వాది.
- 6) చిన్న చిన్న స్థానాలలో జరిగే ..... ప్రగ్రాంలే పెద్ద ప్రగ్రాంలు.
- 7) సదా తండ్రిని ..... రూపంలో అనుభవం చేసి వ్యాకులత నుండి శక్తిశాలిగా అయి ముందుకు ఎగురుతూ ఉండండి.
- 8) చివర్లో వచ్చేవారు ..... జీవితంతో పాటు ..... జీవితాన్ని కూడా అనుభవం చేయాలి.
- 9) వ్యర్థసంకల్పాలు ఎక్కువగా నడిచేవారు ఏం చేయాలి?

జవాబు -

10) జతపరచుము -

- |                            |                         |     |
|----------------------------|-------------------------|-----|
| అ) సేవాస్థానమనగా           | 1) సమయానికి హద్దు ఉండదు | ( ) |
| ఆ) సేవాధారులు అనగా         | 2) సమానంగా అవ్వడం       | ( ) |
| ఇ) తండ్రికి వ్రాయడం అనగా   | 3) బలహీనంగా చేస్తుంది   | ( ) |
| ఈ) అవ్వక రూపం ద్వారా మిలనం | 4) సంకల్ప రచన           | ( ) |
| ఎ) వ్యర్థచింతన             | 5) బరువు దిగిపోవడం      | ( ) |
| వి) మిలనం చెయ్యడమనగా       | 6) శక్తిశాలి రచన        | ( ) |
| ఐ) లెక్కాచారం తీరడమనగా     | 7) మీ ఇల్లు             | ( ) |
| ఙ) రెండవ రచన               | 8) పెద్ద ఫంక్షన్        | ( ) |
| జి) సంకల్ప రచన             | 9) అధికారులు            | ( ) |
| ఝ) భావనయే                  | 10) తండ్రికి ఇచ్చేవారు  | ( ) |